

## నారాయణ సూక్తం

ఓం సహ నా'వవతు । సహ నౌ' భునక్తు । సహ వీర్యం' కరవావహై ।  
తేజస్వి'నావధీ'తమస్తు మా వి'ద్విషా'వహై ॥  
ఓం శాంతిః శాంతిః శాంతిః ॥

ఓం ॥ సహస్రశీర్షం దేవం విశ్వాక్షం విశ్వశంభువం ।  
విశ్వం నారాయణం దేవమక్షరం పరమం పదం ।

విశ్వతః పరమాన్నిత్యం విశ్వం నారాయణగ్ం హరిం ।  
విశ్వమేవేదం పురుష-స్తద్విశ్వ-ముపజీవతి ।

పతిం విశ్వస్వాత్మేశ్వరగ్ం శాశ్వతగ్ం శివ-మచ్యుతం ।  
నారాయణం మహాజ్ఞేయం విశ్వాత్మానం పరాయణం ।

నారాయణపరో జ్యోతిరాత్మా నారాయణః పరః ।  
నారాయణపరం బ్రహ్మ తత్త్వం నారాయణః పరః ।

నారాయణపరో ధ్యాతా ధ్యానం నారాయణః పరః ।  
యచ్ఛక్తిం చిజ్జగత్సర్వం దృశ్యతే శ్రూయతేఽపి వా ॥

అంతర్బహిశ్చ తత్సర్వం వ్యాప్య నారాయణః స్థితః ।  
అనంతమవ్యయం క్షవిగ్ం సముద్రేంతం విశ్వశంభువం ।

పద్మకోశ-ప్రతీకాశగ్ం హృదయం చాప్యధోముఖం ।  
అధో నిష్ఠ్యా వితస్యాంతే నాభ్యాముపరి తిష్ఠతి ।

జ్వాలమాలాకులం భాతీ విశ్వస్యా'యతనం మహత్ ।  
సంతతగ్ం శిలాభిస్తు లంబత్యాకోశసన్నిభం ।

తస్యాంతే సుషిరగ్ం సూక్ష్మం తస్మిన్ సర్వం ప్రతిష్ఠితం ।  
తస్య మధ్యే మహానగ్ని-ర్విశ్వారిచ్ఛ-ర్విశ్వతోముఖః ।

సోఽగ్రభుగ్విభజంతిష్ఠ-న్నాహారమజరః కవిః ।

తిర్వగూర్వమధశ్శాయీ రశ్మయస్తస్య సంతతా ।

సంతాపయతి స్వం దేహమాపాదతల్మస్తకః ।  
తస్య మధ్యే వహ్నిశిఖా అణియోర్ధ్వా వ్యవస్థితః ।

నీలతో-యదమధ్యస్థా-ద్విధ్యుల్లేఖేవ భాస్వరా ।  
నీవార్శూకవత్తన్వీ పీతా భాస్వత్కణూపమా ।

తస్యాః శిఖాయా మధ్యే పరమాత్మా వ్యవస్థితః ।  
స బ్రహ్మ స శివః స హరిః సేంద్రః సోఽక్షరః పరమః స్వరాట్ ॥

ఋతగ్ం సత్యం పరం బ్రహ్మ పురుషం కృష్ణపింగళం ।  
ఊర్ధ్వరేతం విరూపాక్షం విశ్వరూపాయ వై నమో నమః ॥

ఓం నారాయణాయ విద్మహే వాసుదేవాయ ధీమహి ।  
తన్నో విష్ణుః ప్రచోదయాత్ ॥

ఓం శాంతిః శాంతిః శాంతిః ॥